



Kunsill
tal-Unjoni Ewropea

Brussell, 22 ta' Jannar 2019
(OR. en)

5603/19

ECOFIN 52
UEM 17
SOC 34
EMPL 27

EŻITU TAL-PROCEDIMENTI

minn: Segretarjat Ġenerali tal-Kunsill

lil: Delegazzjonijiet

Nru. dok. preċ.: 5096/19

Suġġett: Rapport dwar il-Mekkaniżmu ta' Twissija 2019
– Konkluzjonijiet tal-Kunsill ECOFIN

Id-delegazzjonijiet isibu meħmuż il-Konkluzjonijiet tal-Kunsill rigward ir-Rapport dwar il-Mekkaniżmu ta' Twissija 2019, adottati mill-Kunsill (ECOFIN) waqt it-3699 laqgħa tiegħu li saret fit-22 ta' Jannar 2019.

RAPPORT DWAR IL-MEKKANIŻMU TA' TWISSIJA 2019

– Konkluzjonijiet tal-Kunsill ECOFIN –

Il-Kunsill (ECOFIN):

1. JILQA' t-tmien Rapport tal-Kummissjoni dwar il-Mekkanizmu ta' Twissija (AMR) li jaghti bidu għaċ-ċiklu annwali tal-implimentazzjoni tal-Proċedura ta' Żbilanċ Makroekonomiku (MIP) fil-kuntest tas-Semestru Ewropew 2019 tal-koordinazzjoni tal-politika ekonomika.
2. JAQBEL B'MOD ĠENERALI mal-analizi orizzontali tal-Kummissjoni tal-aġġustament tal-iżbilanċi makroekonomiċi fl-UE u fiż-żona tal-euro. JILQA' l-fatt li l-korrezzjoni ta' żbilanċi eżistenti qed tkompli bis-saħħa tal-espansjoni ekonomika. JINNOTA l-ambjent makroekonomiku u l-prospett ta' tkabbir fuq terminu medju dejjem aktar inċerti u li l-vulnerabbiltajiet marbuta mal-iżbilanċi tal-istokkijiet jippersistu, u li sinjali ta' xejriet godda possibbli mhux sostenibbli qed jibdwu jidhru f'xi Stati Membri. JENFASIZZA li jeħtieġ li jkompli l-progress fir-riekwilibriju estern, hekk kif il-pożizzjonijiet ta' stokk esterni jibqgħu żbilanċjati u l-aġġustament qed isehh b'mod gradwali u l-kundizzjonijiet tal-kompetittività tal-ispejjeż ingenerali qed ikunu ta' anqas appoġġ għal riekwilibriju aktar simetrik. JINNOTA li t-tnaqqis ta' stokkijiet kbar ta' dejn privat u tal-gvern għadu għaddej, iżda jibqa' żbilanċjat u dejjem aktar ibbażat fuq l-issoktar ta' tkabbir nominali. Is-sitwazzjoni fis-settur bankarju tal-UE qed titjeb, iżda livelli baxxi ta' profittabbiltà u stokkijiet kbar ta' self improduttiv għadhom jippersistu f'xi Stati Membri. Is-swieq tax-xogħol qed ikomplu jittjiebu b'disparitajiet madwar l-UE li qed jonqsu mil-livelli elevati. Il-prezzijiet tad-djar u l-kost laborattiv qed jaċċelleraw u hemm sinjali possibbli ta' sovražbilanċ f'għadd dejjem akbar ta' Stati Membri. JAQBEL li l-prospett ekonomiku dejjem aktar inċert u l-ispazju limitat għall-assorbiment ta' xokkijiet negattivi marbutin mal-vulnerabbiltajiet ta' dejn jesigū mgħiba prudenti. JISHAQ li l-isforzi ta' riforma għandhom jiġu intensifikati biex jiżied il-potenzjal ta' tkabbir bil-ħsieb li jiġu indirizzati żbilanċi fuq bażi sostenibbli filwaqt li jiġi evitat ir-riskju ta' tnaqqis fl-ingranaġġ proċikliku fi żminijiet ħżiena.

3. JAQBEL li l-Istati Membri b'defiċits fil-kontijiet kurrenti jew dejn estern għoli għandhom ukoll ifittxu li jnaqqsu d-dejn estern u jsegwu riformi li jtejbu aktar il-kompetittività tagħhom, filwaqt li l-Istati Membri b'bilanċi favorevoli kbar fil-kontijiet kurrenti għandhom isahħu aktar il-kondizzjonijiet biex jippromwovu t-tkabbir fis-salarji, filwaqt li jiġi rispettata ir-rwol tas-sħab soċjali u jimplimentaw, bħala prijorità, miżuri li jrawmu l-investment, jappoġġaw id-domanda domestika u l-potenzjal tat-tkabbir, u b'hekk jiġi ffaċilitat ukoll ir-riekwilibrju.
4. JIEHU NOTA tal-iskrinjar ibbażat fuq il-qari ekonomiku tat-tabella ta' valutazzjoni ppreżentata mill-Kummissjoni fir-Rapport dwar il-Mekkanizmu ta' Twissija li identifika 13-il Stat Membru li jirrikjedu analiżi ulterjuri permezz ta' analiżi fil-fond (IDRs). JIRRIKONOXXI l-htieġa ta' analiżi ulterjuri permezz ta' analiżi fil-fond tal-iżviluppi reċenti fi 11-il Stat Membru fejn is-sena li għaddiet ġew identifikati zbilanċi biex jiġi vvalutat jekk l-iżbilanċi humiex qed jonqsu, jippersistu jew jiggravaw, b'kont meħud tal-implimentazzjoni ta' miżuri rilevanti biex jingħelbu l-iżbilanċi, inkluż daww rakkomandati fil-kuntest tas-Semestru Ewropew. JIEHU NOTA tal-fatt li l-Kummissjoni ser tanalizza f'aktar dettall is-sorsi potenzjali ta' zbilanċi f'żewġ Stati Membri addizzjonali. JINNOTA li jeżistu vulnerabbiltajiet f'xi Stati Membri fejn mhumix meħtieġa IDRs għalihom f'dan l-istadju; madankollu żviluppi rigward l-akkumulazzjoni ta' sorsi possibbli ġodda ta' riskji makroekonomiċi f'dawn l-Istati Membri jeħtieġ li jiġu sorveljati mill-qrib.
5. JISSOTTOLINJA l-htieġa li l-IDRs jikkonċentraw fuq l-isfidi u r-riskji ewlenin tal-Istati Membri, u li jirrappurtaw dwar il-gravità tal-isfidi identifikati, l-evoluzzjoni tar-riskji, ir-rispons ta' politika meħud, u kwalunkwe lakuna ta' politika sabiex jiġu enfasizzati prijoritajiet ċari u tiġi żgurata azzjoni rapida. IFAKKAR li fil-valutazzjoni tal-iżbilanċi makroekonomiċi għandu jittiehed kont tal-effetti kollaterali negattivi u potenzjali tagħhom, mil-lat ekonomiku u dak finanzjarju, għaż-żona tal-euro u l-UE.

6. ITENNI li għandu jintuża l-potenzjal kollu tal-MIP, inkluż bl-applikazzjoni tal-proċedura ta' żbilanċ eċċessiv meta din titqies adatta mill-Kummissjoni u l-Kunsill; JENFASIZZA MILL-ĠDID li kull meta l-Kummissjoni tikkonkludi li Stat Membru qed jesperjenza żbilanċi eċċessivi, ižda ma tippromponix il-ftuħ tal-proċedura ta' żbilanċ eċċessiv lill-Kunsill, jenħteġ li tagħti spjegazzjoni għar-raġunijiet tagħha b'mod ċar u pubblikament.
7. JILQA' r-reviżjonijiet tekniċi magħmulin mill-Kummissjoni għall-indikaturi awżiljarji tat-Tabella ta' Valutazzjoni. JENFASIZZA l-hteġa li titkompla l-hidma teknika biex tiġi valutata l-adattezza tat-tabella ta' valutazzjoni għall-identifikazzjoni bikrija ta' sorsi ġodda ta' riskji makrofinanzjarji u biex jiġu żviluppati u jittejbu aktar l-ġhodod u l-oqfsa analitiċi għall-valutazzjoni tal-iżviluppi u l-forzi wara l-ħolqien u t-tnaqqis ta' żbilanċi u effetti kollaterali relatati.
8. JINNOTA li, f'konformità mar-Regolament 1176/2011 dwar il-MIP, il-Kummissjoni ser tirreżamina u tirrapporta dwar l-applikazzjoni tal-MIP sa mhux aktar tard minn Diċembru 2019 u JISTIEDEN lill-Kummissjoni sabiex tinvolvi lill-Kumitat tal-Politika Ekonomika f'dan il-proċess ta' rieżami u tiehu kont dovut tar-rakkomandazzjonijiet li saru mill-Qorti Ewropea tal-Awdituri fir-rapport tagħha dwar l-implimentazzjoni tal-MIP. ITENNI li t-trasparenza u l-prevedibbiltà tal-MIP, b'mod partikolari li l-kategoriji ta' żbilanċi jinżammu stabbli, huma importanti biex tiġi żgurata s-sjieda tal-proċedura tal-Istati Membri u għall-effettività tal-MIP.
9. JIKKUNSIDRA li l-monitoraġġ speċifiku għall-MIP tal-Istati Membri kollha identifikati bħala li għandhom żbilanċi, jgħin irawwem implimentazzjoni effettiva ta' miżuri sabiex jiġu indirizzati żbilanċi makroekonomiċi, permezz ta' djalogu ta' politika u rieżamijiet bejn il-pari. JISSOTTOLINJA l-importanza li jinżammu prattiki stabbli u trasparenti fir-rigward tal-implimentazzjoni ta' monitoraġġ speċifiku.

10. JILQA' r-rapporti ta' monitoraġġ speċifiku ffukati tal-Kummissjoni b'tabelli standard li jiġbru fil-qosor il-valutazzjoni tal-implimentazzjoni tar-riforma. JAQBEL b'mod generali mal-valutazzjoni pprovduta mill-Kummissjoni fir-rapporti dwar l-azzjoni u r-risponsi meħuda mill-Istati Membri bi żbilanċi fil-kuntest tal-MIP biex jiġu indirizzati l-lakuni ta' politika li fadal. JINNOTA mill-valutazzjoni tal-Kummissjoni li l-attività ta' riforma tibqa' fuq livelli differenti fost l-Istati Membri minkejja l-kuntest ta' tkabbir ekonomiku b'bażi wiesgħa u JISHAQ li l-Istati Membri għandhom jahtfu l-opportunità tal-kundizzjonijiet ekonomiċi aħjar biex jimbuttaw 'il quddiem riformi ulterjuri li jgħinu biex jitnaqqsu l-vulnerabbiltajiet.
11. JISTIEDEN lill-Kummissjoni tagħmel segwitu tas-sejbiet mill-monitoraġġ speċifiku fir-rigward tal-implimentazzjoni tal-MIP b'mod konsistenti u effettiv, u JISTIEDEN lill-Istati Membri biex jindirizzaw b'mod ambizzjuż u konkret il-lakuni ta' politika identifikati fil-kuntest ta' monitoraġġ speċifiku bil-ħsieb li jiġu kkoreġuti żbilanċi dannużi.
